

PARLAMENT EWROPEW

2004



2009

Dokument ta' sessjoni

A6-0274/2009

24.4.2009

*****I**

RAPPORT

dwar il-proposta għal regolament tal-Parlament Ewropew u tal-Kunsill li jemenda r-Regolament tal-Kunsill (KEE) Nru 95/93 dwar ir-regoli komuni għall-allokazzjoni ta' slots f'ajruporti tal-Komunità (COM(2009)0121 – C6-0097/2009 – 2009/0042(COD))

Kumitat għat-Trasport u t-Turiżmu

Rapporteur: Paolo Costa

(Proċedura simplifikata - Artikolu 43(2) u (3) tar-Regoli ta' Proċedura)

Tifsira tas-simboli użati

- * Proċedura ta' konsultazzjoni
maġġoranza tal-voti mitfugħa
- **I Proċedura ta' koperazzjoni (l-ewwel qari)
maġġoranza tal-voti mitfugħa
- **II Proċedura ta' koperazzjoni (it-tieni qari)
maġġoranza tal-voti mitfugħa, sabiex tiġi approvata l-pożizzjoni komuni
maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni
- *** Proċedura ta' kunsens
maġġoranza tal-Membri kollha tal-Parlament, apparti fil-każi msemmija fl-Artikoli 105, 107, 161 u 300 tat-Trattat KE u fl-Artikolu 7 tat-Trattat UE
- ***I Proċedura ta' kodeċiżjoni (l-ewwel qari)
maġġoranza tal-voti mitfugħa
- ***II Proċedura ta' kodeċiżjoni (it-tieni qari)
maġġoranza tal-voti mitfugħa, sabiex tiġi approvata l-pożizzjoni komuni
maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni
- ***III Proċedura ta' kodeċiżjoni (it-tielet qari)
maġġoranza tal-voti mitfugħa, sabiex jiġi approvat it-test kongunt

(It-tip ta' proċedura jiddependi mill-bażi legali proposta mill-Kummissjoni.)

Emendi għal test leġiżlattiv

Fl-emendi li jsiru mill-Parlament, it-test emendat huwa indikat b' tipa **qawwija u korsiva**. Fil-każ ta' atti li jemendaw, il-partijiet li jittiehdu kif inhum minn dispożizzjoni eżistenti li l-Parlament jixtieq jemenda, imma li l-Kummissjoni ma tkunx emendat, huma indikati b'tipa **qawwija**. It-tħassir eventwali li jikkonċerna dawn il-partijiet jiġi indikat kif ġej: [...]. Test *korsiv normal* huwa indikazzjoni għas-servizzi tekniċi li turi partijiet tat-test leġiżlattiv li għalihom qed tkun proposta korrezzjoni bl-iskop li tghin fil-preparazzjoni tat-test finali (pereżempju, żbalji ovvjji jew nuqqasijiet f'verżjoni lingwistika minnhom). Il-korrezzjonijiet proposti huma suġġetti għall-qbil tas-servizzi tekniċi involuti.

WERREJ

Paġna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW.....	5
NOTA SPJEGATTIVA	8
PROCĊEDURA	12

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

dwar il-proposta għal regolament tal-Parlament Ewropew u tal-Kunsill li jemenda r-Regolament tal-Kunsill (KEE) Nru 95/93 dwar ir-regoli komuni għall-allokkazzjoni ta' slots f'ajruporti tal-Komunità
(COM(2009)0121 – C6-0097/2009 – 2009/0042(COD))

(Proċedura ta' kodeċiżjoni: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2009)0121),
 - wara li kkunsidra l-Artikolu 251(2), u l-Artikolu 80(2) tat-Trattat KE, skont liema artikoli l-Kummissjoni ppreżentat il-proposta lill-Parlament (C6-0097/2009),
 - wara li kkunsidra l-Artikoli 51 u 43(2) u (3) tar-Regoli ta' Proċedura tiegħu,
 - wara li kkunsidra r-rapport tal-Kumitat għat-Trasport u t-Turiżmu (A6-0274/2009),
1. Japprova l-proposta tal-Kummissjoni kif emendata;
 2. Jitlob lill-Kummissjoni biex terġa' tirreferi l-kwistjoni lill-Parlament jekk ikollha l-ħsieb li temenda l-proposta b'mod sustanzjali jew li tibdilha b'test ġdid;
 3. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni.

Emenda 1

Proposta għal regolament – att li jemenda
Premessa 2

Test propost mill-Kummissjoni

(2) Sabiex ikun żgurat li n-nuqqas ta' użu tas-slots allokat għall-istaġun 2009 ma jwassalx biex it-trasportaturi bl-ajru jgħidfu d-dritt għal dawk is-slots, huwa xieraq li jkun stipulat b'mod ċar u mhux ambigwu li dan l-istaġun huwa milqut mill-kriżi ekonomika msemmija.

Emenda

(2) Sabiex ikun żgurat li n-nuqqas ta' użu tas-slots allokat għall-istaġun 2009 ma jwassalx biex it-trasportaturi bl-ajru **awtomatikament** jgħidfu d-dritt għal dawk is-slots, huwa xieraq li jkun stipulat b'mod ċar u mhux ambigwu li dan l-istaġun huwa milqut mill-kriżi ekonomika msemmija.

Il-Kummissjoni se tkompli tanalizza l-impatt tal-kriżi ekonomika fuq is-settur tal-

ajru. Jekk il-qagħda tkompli sejra lura **matul l-istaġun** tax-xitwa 2009-2010, tkun tista' **tiddeċiedi** li ggedded din is-sistema kompletament jew parzjalment għall-istaġun tax-xitwa 2010-2011.

(2a) Il-Kummissjoni se tkompli tanalizza l-impatt tal-kriżi ekonomika fuq is-settur tal-ajru. Jekk il-qagħda tkompli sejra lura **qabel il-perjodu ta' skedar** tax-xitwa 2009-2010, tkun tista' **tippromponi** li ggedded din is-sistema kompletament jew parzjalment għall-istaġun tax-xitwa 2010-2011. **Proposta bhal din għandha ssir biss jekk tiffurma parti mill-proposta għal reviżjoni ġenerali tar-Regolament (KEE) Nru 93/93.**

Emenda 2

Proposta għal regolament – att li jemenda

Artikolu 1

Regolament (KEE) Nru 95/93

Artikolu 10c

Test propost mill-Kummissjoni

Għall-finijiet tal-Artikolu 10(4), il-koordinaturi għandhom jaċċettaw li t-trasportaturi bl-ajru matul l-istaġun tal-iskedar għas-Sajf 2010 għandhom id-dritt għall-istess serje ta' slots kif kienu allokati lilhom għall-istaġun tal-iskedar għas-Sajf 2009, f'konformità mar-Regolament.

Il-Kummissjoni se tkompli tanalizza l-impatt tal-kriżi ekonomika fuq is-settur tal-ajru. Jekk il-qagħda tkompli sejra lura matul l-istaġun tax-xitwa 2009-2010, tkun tista' **tiddeċiedi, f'konformità mal-proċedura msemmija fl-Artikolu 13(2)**, li ggedded din is-sistema kompletament jew parzjalment għall-istaġun tax-xitwa 2010-2011.

Emenda

Għall-finijiet tal-Artikolu 10(4), il-koordinaturi għandhom jaċċettaw li t-trasportaturi bl-ajru matul l-istaġun tal-iskedar għas-Sajf 2010 għandhom id-dritt għall-istess serje ta' slots kif kienu allokati lilhom għall-istaġun tal-iskedar għas-Sajf 2009, f'konformità mar-Regolament.

Il-Kummissjoni se tkompli tanalizza l-impatt tal-kriżi ekonomika fuq is-settur tal-ajru. Jekk il-qagħda tkompli sejra lura matul l-istaġun tax-xitwa 2009-2010, tkun tista' **tippromponi** li ggedded din is-sistema kompletament jew parzjalment għall-istaġun tax-xitwa 2010-2011.

NOTA SPJEGATTIVA

Il-proposta tal-Kummissjoni

Fl-10 ta' Marzu 2009, il-Kummissjoni adottat proposta biex temenda b'urgenza ir-Regolament 95/93 dwar l-allokkazzjoni tas-slotts tal-ajruporti. F'termini konkreti, il-Kummissjoni qed tipproponi li, fid-dawl tal-kriżi ekonomika, tissospendi temporanjament ir-regola "uza jew jintilef", li tistipola li l-linji tal-ajru jutilfu s-slotts "l-antiki" li storikament kienu ingħatawllhom, jekk ma jużawhomx għall-inqas 80% tal-ħin.

Il-Kummissjoni tishaq li l-kriżi ekonomika wasslet għal tnaqqis qawwi fid-domanda għat-trasport tal-passiġġieri u tal-merkanzija, haġa li kellha impatt negattiv fuq il-kumpaniji tal-ajru. Il-Kummissjoni hi tal-fehma li f'dawn iċ-ċirkostanzi eċċezzjonali, il-linji tal-ajru m'għandhomx ikunu mgieghla joperaw b'ajruplani nofshom vojta sabiex iżommu s-slotts tagħhom, għal raġunijiet ekonomiċi u ambjentali. Ir-regola tat-80/20 diġà giet sospiza darbtejn b'mod temporanju, jigiġiferi, wara l-attakki terroristiċi tal-2001 u wara li faqqgħet is-SARS fl-2003, u dan wassal għal tnaqqis komparabbli fid-domanda għat-trasport bl-ajru.

Is-sospensjoni proposta mill-Kummissjoni din id-darba tapplika biss għall-allokkazzjoni tas-slotts għall-istaġun tas-sajf tal-2010. Fi kliem ieħor, il-linji tal-ajru għandhom iżommu s-slotts storiċi tagħhom fis-sajf tal-2010, ukoll jekk ikunu użawhom għal anqas minn 80% taż-żmien fl-2009. Madankollu, il-Kummissjoni qiegħda tipproponi provvediment li jippermettilha testendi din il-miżura permezz tal-komitologija (proċedura regolatorja ordinarja) sal-istaġun tax-xitwa ta' wara.

Proċedura

Minħabba li l-proposta tal-Kummissjoni tressqet tard u minħabba l-limiti ta' żmien inerenti fid-dispożizzjonijiet tagħha, il-proċess tat-teħid ta' deċiżjonijiet għandu jkun mgħaġġel. Għalhekk, il-koordinaturi tal-Kummissjoni ddeċidew li japplikaw il-proċedura simplifikata b'konformità mal-Artikolu 43(2) tar-Regoli ta' Proċedura tal-Parlament.

B'hekk, wara li saru diskussjonijiet fil-Kumitat fil-31 ta' Marzu, iċ-chairman bħala rapporteur se jipproponi abbozz ta' riżoluzzjoni leġislattiva bl-emendi, li jirrifletti l-konklużjonijiet tad-dibattitu, u jibgħathom lill-Membri fil-31 ta' Marzu. Wara, għandu jiġi stabbilit limitu ta' żmien ta' 21 jum li matulu l-Membri jkunu jistgħu juru l-oġġezzjonijiet tagħhom. Id-data ta' skadenza għalhekk tiskadi fil-21 ta' April.

Jekk mill-inqas 1/10 tal-Membri tal-Kumitat (6 Membri) ma joġġezzjonawx, ir-rapport jittiehed bħala li gie approvat mill-Kumitat u jmur direttament għas-sessjoni plenarja, fejn issir votazzjoni fuqu mingħajr dibattitu. Madankollu, jekk mill-inqas 1/10 joġġezzjonaw, dan ikun sugġett għal votazzjoni f'laqgħa straordinarja tal-Kumitat, li għandha ssir fit-22 ta' April fi Strażburgu.

Fl-istess linja mal-miżuri msemmija hawn fuq, iċ-Chairman se jfittex li jagħmel kuntatti personali mal-Kunsill sabiex jintlaħaq ftehim fl-ewwel qari. It-test ta' ftehim bħal dan jiġi rifless permezz tal-emendi li jsiru fis-sessjoni plenarja. Ir-rapport għandu jkun ipprezentat għas-sessjoni plenarja ta' Mejju.

Il-fehmiet tal-partijiet interessati

Ir-Rapporteur ha sehem f'sensiela ta' laqgħat mal-partijiet interessati ewlenin. Dawn il-laqgħat urew li dik li għall-bidu dehret bħala proposta diretta u mhix kontroversjali, attwalment hija kkumplikata u kuntenzjuża sew. B'hekk partijiet interessati differenti kellhom fehmiet diverġenti għalkollox dwar il-miżura proposta. Fil-qosor, il-linji tal-ajru tan-netwerks kienu bi hġarhom favur, filwaqt li r-rappreżentanti tal-ajruporti u tat-trasportaturi bi prezzijiet baxxi leħħnu preokkupazzjonijiet kbar. Dawn li ġejjin kienu l-argumenti tagħhom:

Ir-rappreżentanti tal-linji tal-ajru enfasizzaw li s-sospensjoni tar-regola tat-80/20 kienet meħtieġa b'mod assolut minhabba t-tnaqqs kbir fid-domanda. Il-linji tal-ajru għandhom jithallew inaqqsu l-kapaċità zejda tagħhom bla ma jutilfu s-slotts tagħhom. Fi kliem iehor, il-linji tal-ajru m'għandhomx jiġu mġieghla jzommu l-operazzjonijiet flivell mhux ekonomiku sabiex jiproteġu s-slotts. Huma tal-fehma li huwa importanti, mhux l-inqas għall-konsumaturi, li jinżamm in-netwerk tat-titjiriet, u dan għandu jibqa' jseħħ darba jibda l-irkupru ekonomiku u li hadd hliet il-linji tal-ajru tan-netwerks ma jkun jitsgħu joffru. Sa dak il-waqt, ir-Regolament jippermetti li s-slotts li ma jkunux qegħdin jintużaw jiġu allokatu temporanjament u fuq bażi ad hoc lil linji tal-ajru oħrajn. Ir-rappreżentanti enfasizzaw li l-proposta ma thallix lil-linji tal-ajru Ewropej, li ma hadu l-ebda għajjnuna, milli jutilfu slotts favur kompetituri kbar fiċ-Ċina, l-Indja u l-Gappun li bbenefikaw minn għajjnuna statali sostanzjali.

Ir-rappreżentanti tal-ajruporti Ewropej kellhom fehmiet differenti għalkollox. Huma enfasizzaw li hemm lista twila ta' stennija għal linji tal-ajru li jixtiequ jiehdu slotts fl-ajruporti l-kbar kollha fl-Ewropa. Għalhekk, il-miżura proposta tippermetti lit-trasportaturi stabbiliti li jzommu s-slotts li ma jużawx, u li hemm domanda għalihom minn linji tal-ajru oħrajn, u dan ma jhallix lill-ajruporti jużaw il-kapaċità prezzjuża tagħhom bl-aktar mod effiċjenti. L-ispejjeż li jirrizultaw għall-ajruporti (f'termini ta' dhul mitluf) effettivament jirrapprezentaw sussidju li jgħaddi mill-ajruporti l-kbar għand ftit linji tal-ajru tan-netwerks, f'sitwazzjoni fejn l-ajruporti diġà qegħdin ibatu minhabba l-kriżi ekonomika. Barra minn hekk, ingibdet l-attenzjoni li l-miżura proposta se twassal primarjament għal tnaqqis fit-titjiriet bejn l-ajruporti l-kbar u daww reġjonali, b'impatt negattiv fuq ir-reġjuni u l-mobilità tal-abitanti tagħhom. Fl-aħħar nett, l-ajruporti Ewropej huma tal-fehma li l-miżura proposta tmur bil-kbir kontra l-kompetizzjoni billi toħloq ostaklu biex linji tal-ajru effiċjenti jidhlu fis-suq, u dan ifixkel l-istrutturar mill-ġdid u f'waqtu tas-settur u jcaħħad lill-konsumaturi minn għażla aktar wiesgħa u minn servizzi aktar kompetittivi.

Ir-rappreżentanti tat-trasportaturi bi prezzijiet baxxi qablu mal-fehmiet imressqa mill-ajruporti Ewropej. Filwaqt li kkonfermaw li l-industrija kollha bħalissa tinsab taħt pressjoni, huma saħqu fuq il-fatt li l-linji tal-ajru bi prezzijiet baxxi ntlawq anqas mill-kriżi milli ntlawq t-trasportaturi tan-netwerks. Hawn mil-linji tal-ajru bi prezzijiet baxxi għadhom jagħmlu l-qligħ, għadhom jikbru u jixtiequ jzidu s-slotts tagħhom fl-ajruporti l-kbar. Huma jsostnu li jekk il-linji tal-ajru tan-netwerks jithallew jaħznu s-slotts bla ma jużawhom, il-proposta tal-Kummissjoni tgħawweġ il-kompetizzjoni. Skont huma, dan iwassal għal inqas titjiriet u għal prezzijiet oġħla tal-biljetti milli għandu jkun hemm.

L-evalwazzjoni tar-Rapporteur

Bla dubju, il-kriżi ekonomika ħalliet impatt negattiv fuq l-industrija tal-ajru. Dan huwa wiehed mill-ftit punti li jidher li jaqblu fuqu l-partijiet kollha interessati. Iċ-ċifri mressqa juru tnaqqis ta' madwar 5% fit-traffiku tal-passiġġieri u tnaqqis ta' 15% fit-traffiku tal-merkanzija fl-2009 meta jitqabblu mal-2008. L-impatt tal-kriżi ekonomika fuq it-trasport tal-ajru huwa aghar minn dak li ħallew l-attakki terroristiċi tal-2001 jew l-imxija tas-SARS tal-2003, meta giet sospiza għall-ewwel darba b'mod temporanju r-regola tat-80/20.

Madankollu, il-qagħda tal-lum hija differenti mill-2001 u l-2003. L-ewwel, bil-maqlub tal-effetti tal-attakki terroristiċi u l-imxija tas-SARS, il-kriżi mhijiex speċifika għall-avjazzjoni immma qiegħda tolqot il-partijiet kollha tal-ekonomija fuq skala globali. It-tieni, il-kriżi mhijiex marbuta ma' avveniment wiehed u, filwaqt li wiehed seta' jipprevedi rkupru wara l-avvenimenti tal-2001 u l-2003, l-iżvilupp u t-tul tal-kriżi preżenti ma jistgħux jiġu previsti.

Fid-dawl ta' dan kollu, ir-Rapporteur mhuwiex ippreparat li jaċċetta provvedimenti li jippermetti lill-Kummissjoni ttawwal il-mizuri temporanji permezz tal-komitologija sal-istaġun tax-xitwa ta' wara. Minflok, is-sitwazzjoni għandha tiġi mmonitorjata biex sal-ħarifa n-natura tal-kriżi u l-impatt tagħha jkun jistgħu jinftiehem aħjar, u dan jippermetti lill-Kummissjoni biex tressaq, jekk ikun il-każ, proposta ġdida li tista' tinkludi strumenti differenti għalkollox minn dawk previsti attwalment. Din il-proposta l-ġdida sussegwentement għandha tiġi eżaminata mill-Parlament il-ġdid u tiġi emendata, jekk ikun il-każ.

Rigward il-mizura proposta fiha nnifisha, għadd ta' fatturi għandhom jitqiesu sabiex tinstab soluzzjoni bbilanċjata li tqis mhux biss it-thassib tal-partecipanti ewlenin kollha interessati imma wkoll l-interessi tal-passiġġieri. L-ewwel, soluzzjoni bħal din m'għandhiex twassal għat-tqassim mill-ġdid tal-ispejjeż u tal-benefiċċji bejn is-setturi differenti tal-avjazzjoni, imma aktar biex jiġu indirizzati l-problemi li għaddejja minnhom l-industrija tal-trasport tal-ajru kollha kemm hi. Għal din ir-raġuni, m'għandux ikun hemm is-sospensjoni totali tar-regola "uża jew jintilef" f'sitwazzjoni fejn għad hemm domanda għas-slotts fl-ajruporti l-kbar, billi dan jagħti vantaġġ lit-trasportaturi stabbiliti b'detriment għall-ajruporti li jtilfu d-dhul, ta' linji tal-ajru oħrajn li ma jithallexw jikkompetu għal slotts storiċi u tal-passiġġieri li jkollhom jinqdew b'anqas titjiriet bi prezzijiet aktar għoljin. Il-linji tal-ajru għandhom ikunu intitolati biss li jzommu slotts li ma jintużawx jekk ma jkunx hemm domanda għalihom minn trasportaturi oħrajn.

Min-naħa l-oħra, it-thassib tal-linji tal-ajru tan-netwerks għandu jingħata widen. Sabiex isir qligħ fil-gejjieni darba jibda l-irkupru ekonomiku, iridu "jinvestu" illum billi jkomplu joperaw slotts li bħalissa ma jhallux qligħ biex iżommuhom. Filwaqt li dan jista' jagħmel sens ekonomiku għal-linja tal-ajru li żzomm is-slotts, dan ma jagħmilx sens mill-aspett ambjentali billi ajruplani nofshom vojta jhallu gassijiet b'effett ta' serra. Fuq dan l-isfond, imma wkoll biex tingħata ċerta għajjnuna lil-linji tal-ajru li qegħdin iħabbtu wiċċhom ma' ċirkustanzi ekonomiċi diffiċli, qiegħed jiġi ssuġġerit li r-regola tat-80/20 tiġi aġġustata billi jitqies it-tnaqqis fid-domanda. B'hekk, il-limitu ta' 80% għandu jonqos skont it-tnaqqis fid-domanda tal-passiġġieri (bħalissa stmata 5%) għal 75%.

Mil-lat tal-passiġġieri, għandu jitqies element ieħor meta titqies il-proposta tal-Kummissjoni, jiġifieri l-htieġa li jithares in-netwerk tal-titjiriet li jaqdi l-ajruporti reġjonali u li jgħaqqad ir-

reġjuni Ewropej maċ-ċentri ekonomiċi. Għalhekk ir-Rapporteur jissuggerixxi li jidhol provvediment li bih il-linji tal-ajru li jistgħu jieħdu vantaġġ mis-slotts ċeduti skont ir-regola "uża jew jintilef" (b'limitu aktar baxx) għandhom jaqdu l-istess suq għal mill-inqas żewġ staġuni. Fi kliem ieħor, meta slott f'ajruport ma jiġix operat f'mill-inqas 75% tal-okkażjonijiet, dan jerga' jidhol fil-pool biss jekk l-ebda trasportatur, fosthom dawk attwali, ma jkun irid jidhol għalih u joperah għall-istess destinazzjoni għal mill-inqas żewġ perjodi korrispondenti tal-iskeda.

Fl-aħħar, ir-Rapporteur hu tal-fehma li r-Regolament dwar l-allokkazzjoni tas-slotts jeħtieġ reviżjoni ġenerali fil-gejjieni qrib, li tkun tindirizza, fost l-oħrajn, kwistjonijiet dwar il-kompetizzjoni kif ukoll dawk dwar is-sjieda tas-slotts, it-tpartit, eċċ. Il-miżuri temporanji attwali jistgħu jintużaw biex jiġu ttestjati ċerti elementi innovattivi li aktar 'il quddiem jistgħu jsiru parti mir-reviżjoni ġenerali. F'dan il-kuntest, jista', pereżempju, jiġi propost li s-slotts li ma jkunux qegħdin jintużaw jiġu allokatu mill-ġdid permezz ta' rkant għall-istaġun tas-sajf 2010. L-introduzzjoni ta' strumenti tas-suq bħal dawn għandhom iwasslu għal użu aktar effiċjenti tal-kapaċitajiet prezzjużi tal-ajruporti, għal żmien fit-tul.

PROĊEDURA

Titolu	Ir-regoli komuni għall-allokkazzjoni ta' slots f'ajruporti tal-Komunità
Referenzi	COM(2009)0121 – C6-0097/2009 – 2009/0042(COD)
Data meta giet ipprezentata lill-PE	10.3.2009
Kumitat responsabbli Data tat-tħabbir fis-seduta plenarja	TRAN 24.3.2009
Rapporteur(s) Data tal-ħatra	Paolo Costa 16.3.2009
Eżami fil-kumitat	31.3.2009
Data tal-adozzjoni	22.4.2009
Riżultat tal-votazzjoni finali	+: 38 –: 4 0: 1
Membri preżenti għall-votazzjoni finali	Gabriele Albertini, Etelka Barsi-Pataky, Erminio Enzo Boso, Paolo Costa, Michael Cramer, Luis de Grandes Pascual, Christine De Veyrac, Petr Duchoň, Saïd El Khadraoui, Emanuel Jardim Fernandes, Francesco Ferrari, Brigitte Fouré, Georg Jarzembowski, Stanisław Jałowiecki, Timothy Kirkhope, Dieter-Lebrecht Koch, Sepp Kusstatscher, Jörg Leichtfried, Eva Lichtenberger, Erik Meijer, Josu Ortuondo Larrea, Reinhard Rack, Ulrike Rodust, Gilles Savary, Brian Simpson, Dirk Sterckx, Ulrich Stockmann, Michel Teychenné, Silvia-Adriana Țicău, Georgios Toussas, Yannick Vaugrenard, Armando Veneto, Lars Wohlin, Roberts Zīle
Sostitut(i) preżenti għall-votazzjoni finali	Zsolt László Becsey, Johannes Blokland, Nathalie Griesbeck, Lily Jacobs, Elisabeth Jeggle, Antonio López-Istúriz White, Rosa Miguélez Ramos, Dominique Vlasto
Sostitut(i) (skont l-Artikolu 178(2)) preżenti għall-votazzjoni finali	Francesco Enrico Speroni
Data tat-tressiq	24.4.2009